

महाराष्ट्र औद्योगिक विकास महामंडळाच्या
खंडाळा औद्योगिक क्षेत्र टप्पा क्र. २ करीता
संपादित क्षेत्रातील निरा देवघर प्रकल्पग्रस्तांना
पर्यायी जमीन देण्याबाबत..



महाराष्ट्र शासन

उद्योग, ऊर्जा व कामगार विभाग

शासन निर्णय क्र. आयडीसी २०१७/प्र.क्र.१४५/उद्योग-१४

मंत्रालय, मादाम कामा रोड, हुतात्मा राजगुरु चौक, मुंबई-३२.

दिनांक १ जुन २०२१.

वाचा : १) उपविभागीय अधिकारी वाई यांचे पत्र क्र. एमआयडीसी/कावि/१४६/१७, दि.३०.६.२०१७.

२) महामंडळाचे पत्र क्र. मऔविम/व्य. (भूसंपादन)/बी ०९४५९. दि. ३०.७.२०१८.

प्रस्तावना :

महाराष्ट्र औद्योगिक विकास महामंडळाचे खंडाळा औद्योगिक क्षेत्र टप्पा क्र. २ करीता संपादित करण्यात येत असलेल्या क्षेत्रामध्ये निरा देवघर प्रकल्पग्रस्त साळव गावाकरीता पर्यायी शेतजमीन म्हणून जिल्हाधिकारी सातारा यांनी आरक्षित व विखुरलेल्या स्वरूपात यापूर्वी वाटप केलेले आहे. या क्षेत्रामध्ये महामंडळाचे भूसंपादन सुरु असल्याने महामंडळाच्या औद्योगिक क्षेत्राच्या सलगतेसाठी आवश्यक असलेल्या तथापि महामंडळास ताबा प्राप्त न झालेले प्रकल्पग्रस्तांचे २२.७३ हे.आर क्षेत्राच्या बदलात पर्यायी क्षेत्र महाराष्ट्र औद्योगिक विकास अधिनियम १९६१ चे प्रकरण ७ मधील तरतुदीअंतर्गत कलम ४३-१ अ (३) नुसार महामंडळाकडून उपलब्ध करून देण्यास जिल्हाधिकारी सातारा यांच्याकडे वाटपासाठी वर्ग करण्याचे प्रस्तावित होते. या कलमाच्या तरतुदीनुसार महामंडळाच्या स्वाधीन करण्यात आलेल्या कोणत्याही जमिनीची राज्य शासनास आवश्यकता भासली तर आपसात संमतीने ठरविण्यात येईल, अशा अटीवर व शर्तीवर महामंडळ ती जमीन परत राज्य शासनास स्वाधीन करील, अशी तरतूद असल्याने त्यास मान्यता देऊन प्रकल्पग्रस्तांना उपजिविकेसाठी त्यांच्या संपादित केलेल्या जमिनीच्या बदल्यात पर्यायी शेत जमीनी देण्याची बाब शासनाच्या विचाराधीन होती. त्यास शासनाने मान्यता देऊन शासनाने पुढील प्रमाणे निर्णय घेतला आहे.

शासन निर्णय

महाराष्ट्र औद्योगिक विकास महामंडळाच्या खंडाळा औद्योगिक क्षेत्र टप्पा क्र. २ करीता संपादित क्षेत्रामधील निरा देवघर प्रकल्पग्रस्त साळव गावाकरीता पर्यायी शेतजमीन म्हणून जिल्हाधिकारी सातारा यांनी आरक्षित केलेल्या व विखुरलेल्या स्वरूपात यापूर्वी वाटप केलेले आहे. सदरचे क्षेत्र महामंडळास सलगतेसाठी आवश्यक आहे. तथापि ताबा प्राप्त न झालेले प्रकल्पग्रस्तांचे एकूण २२.७३ हे.आर क्षेत्र म. औ. वि. महामंडळाच्या ताब्यातील पर्यायी क्षेत्र उपलब्ध करून देण्यास महाराष्ट्र औद्योगिक विकास

अधिनियम १९६१ चे प्रकरण ७ मधील तरतुदीअंतर्गत कलम ४३-१ अ (३) नुसार जिल्हाधिकारी यांच्याकडे वर्ग करण्यास पुढील अटीच्या अधीन राहून शासन मान्यता देण्यात येत आहे.

१. सदर पर्यायी जमीन विनामोबदला बदली जमीन म्हणून वाटप करावयाच्या आहेत. व सदरहू जमीनीकरीता वापर शेती वा पर्यायी शेती संलग्न उद्योग या करीता करावयाचा आहे.

२. ज्या प्रकल्पग्रस्तांना नुकसान भरपाई स्विकारली आहे, अशा प्रकल्पग्रस्तांची संमती आहे असे गृहीत धरून त्याचा पर्यायी जमीनीकरीता विचार करण्यात येऊ नये.

३. पर्यायी वाटप करावयाची जमीनीचा मालकी हक्क हा शासनाचाच राहणार असल्याने, त्यांच्या शेती व्यवसायाविषयी शासकीय विविध योजनाचा लाभ घेण्याकरीता महसूली अभिलेखातील इतर हक्कामध्ये त्या प्रकल्पग्रस्त शेतकऱ्यांची नोंद त्या शेतकऱ्यांचा स्वताः/ वाली / वारस यांची खातरजमा करूनच करावी, व त्या शेतकऱ्यांना शासनाच्या सर्व विभागांनी इतर पात्रता तपासणीच्या अधीन राहून शेती संबंधीत विविध योजनांमध्ये त्यांना पात्र ठरविण्यात यावे.

४. पर्यायी जमीन वाटप करण्यापूर्वी प्रकल्पग्रस्तांच्या जमीनी ज्या महाराष्ट्र औद्योगिक विकास महामंडळास सलगतेसाठी आवश्यक आहेत, अशा जमीनीची संपादन कार्यवाही विना मोबदला पूर्ण करून ताबा म. औ. वि. महामंडळास सोपविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०६०८११३३१६१४१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय देगांवकर)

सह सचिव, महाराष्ट्र शासन

प्रति :

१. मा. मंत्री (महसूल), यांचे खाजगी सचिव, मंत्रालय, मुंबई.
२. मा. मंत्री (उद्योग), यांचे खाजगी सचिव, मंत्रालय, मुंबई.
३. मा. राज्यमंत्री (उद्योग), यांचे खाजगी सचिव, मंत्रालय, मुंबई.
४. मा. प्रधान सचिव (महसूल), मंत्रालय, मुंबई.
५. मा. प्रधान सचिव (उद्योग), मंत्रालय, मुंबई.
६. मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई
७. जिल्हाधिकारी सातारा, जिल्हाधिकारी कार्यालय, सातारा.
८. उप सचिव, उद्योग, मंत्रालय, मुंबई
९. उप सचिव, महसूल व वन विभाग, मंत्रालय, मुंबई.
१०. निवड नस्ती.